

நாழநாடு

EELANADU

மால்பெட்டி எண். 49
எண் 389

National Tamil Daily

மலர் 9
இதழ் 307
தேசிய தினசரி

யாழ்ப்பாணம் பிவெங்க புரட்டாதி 20 நஜப். 1 வெள்ளிக்கிழமை [6-10-67]

கொழும்பு, வியாழன் வாரத்தில் 5 நாள் வேலைத்திட்டம் சம்பந்தமான யோசனைகளை அரசாங்கம் பின்போடுவதற்கு முடிவு செய்திருப்பதாக அறியப்படுகின்றது. வாரத்தில் 5 நாள் வேலை செய்வது சம்பந்தமான திட்டம் குறித்து தனியார் துறையுடன் ஆலோசனைகள் நடத்தப்பட்டதில் நடைமுறையில் ஏற்படக்கூடிய சங்கடங்கள் தெரிய வந்துள்ளதாகவும் தற்போது போயா விடுமுறை காரணமாக சர்வதேசத் தொடர்புகளில் சிக்கல் ஏற்பட்டிருப்பதால் வாரத்தில் 5 நாள் வேலைத்திட்டம் அமுலுக்குவரும்போது சர்வதேச வர்த்தகநிலைமையில் மேலும் சிக்கல்கள் ஏற்படலாமென்றும் கருதப்படுவதாக அறியப்படுகின்றது. மேலும், 5 நாள் வேலைத்திட்டம் அமுலுக்கு வந்தால் அதனால் ஏற்படக்கூடிய நிதிப் பிரச்சனை குறித்தும் அரசாங்கம் ஆலோசிப்பதாகவும் தெரிகின்றது. இதன் காரணமாக தற்போதைக்கு இத்திட்டம் ஒத்திவைக்கப்பட்டுள்ளது.

யாழ். டிப்போவில்

பழுதடைந்த பஸ்கள் பற்றி விசாரணை வேண்டும்

மலேசிய பிரதமருடன் டட்லி ஆலோசனை

கோவாலம்பூர், அக். 5 இலங்கைப் பிரதமமந்திரி திரு. டட்லிசேன நாயகர் மலேசியப் பிரதம மந்திரி துங்கு அப்துல் ரகுமானுடன் இன்று சுமார் ஒரு மணி நேரத்துக்குமேல் பேசுவார்த்தைகள் நடத்தினார். இலங்கைப் பிரதமர் தாயகம் திரும்புவதற்கு முன்னர் மலேசியாவிலுள்ள பெளத்த ஆலயத்துக்கும் விஜயம்செய்வார்.

தென்கிழக்காசிய நாடுகளின் கூட்டு அமைப்பு, ரப்பர் விலைவாசிகள் மற்றும் பொருளாதார விஷயங்கள் பற்றியும் பாலனைப்பொருட்களை ஸ்திரப்படுத்துவது பற்றியும் இரு பிரதமர்கள் ஆலோசனைகள் நடத்தினார்கள் என்று தெரிகின்றது.

பேச்சுவார்த்தைகளின் பின்னர் இலங்கைப்பிரதமர் மலேசிய மந்திரிசபையினரையும் சந்தித்தார். உதவிப் பிரதமர் துங் அப்துல் ரஸாக்குடன் திரு. சேன நாயகர் பேச்சுகள் நடத்தினார்.

மலேசிய தேசிய நினைவு தினத்துக்கு இலங்கைப் பிரதமர் விஜயம்செய்து மலர்

தென். யாழ்ப்பாண பிரயாணிகள் சங்கம் இ. போ. ச. தலைவரிடம் கோரிக்கை 'கம்பனி காலத்தில் நல்லசேவை கிடைத்தது'

யாழ்ப்பாணம், வெள்ளி யாழ்ப்பாண டிப்போவில் அதிகமான பஸ்கள் பழுதடைந்ததுசம்பந்தமாக உடனடியாக விசாரணை நடத்தும்படியும், இதன் காரண கர்த்தாக்களை இடமாற்றம் செய்யும் படியும், தென் யாழ்ப்பாணம் பஸ்பிரயாணிகள் சங்கம், இலங்கை போக்குவரத்துச்சபைத்தலைவரிடம் கோரியுள்ளது.

தென் யாழ்ப்பாணம் பஸ்பிரயாணிகள் சங்க உப-தலைவர் திரு. ஏ. கந்தையா, போக்குவரத்துச்சபைத்தலைவருக்கு எழுதியுள்ள கடிதத்தில் கீழ்க்கண்டவாறு தெரிவித்துள்ளார்:

கடந்த பத்து தினங்களாக யாழ்ப்பாணத்திற்கும் கொடிகாமத்திற்கும் மிடையில் சேவைசெய்யும் இரட்டை தட்டு பஸ்சேவை 75 வீதம் நடைபெறுவதில்லை.

கம்பெனிகாலத்தில், இப்பாதையில், பிரயாணிகளுக்கு வசதியாக போதிய எவு சேவையிருந்தது. என. ஓ. பி. கம்பெனியார், முன்பு தினமும் யாழ்ப்பாணத்திற்கும் கொடிகாமத்திற்கும் மிடையில் 24 சேவைகளையும், யாழ்ப்பாணத்திற்கும், சாவகச்சேரிக்குமிடையில் 18 சேவைகளையும் நடத்திவந்தனர். தற்பொழுது யாழ்ப்பாணத்திற்கும் சாவகச்சேரிக்குமிடையில் [8-ம் பக்கம்பார்க்க]

நாளொன்றிற்கு 1000 'கோல்கள்'

யாழ்ப்பாணம், வெள்ளி யாழ்ப்பாணம் பெரிய தபால் கந்தோரிலிருந்து நாளொன்றிற்கு 1000 டெலிபோன் கோல்கள் வெளியிடங்களுக்கு எடுக்கப்படுவதாகத் தெரிய வருகிறது. தற்பொழுது எல்லாமாக இக் கோல்கள் எடுப்பதற்கு ஐந்து வயின்கள் இருப்பதாகவும் இரண்டு லைன் ஊடாக கொழும்பிற்கு நேரடியாகக் கோல்கள் எடுக்கலாமெனவும் தெரிய வருகிறது.

40,000 பேர் 'டிமிக்கி' வருமானவரி இலாகாஉஷார்

யாழ்ப்பாணம், வெள்ளி அரசாங்கத்துக்கு வருமானவரிக்கட்டாது 40,000 பேர் 'டிமிக்கி' கொடுத்து வருகின்றனர். வருமான வரி இலாகாவிலிருந்து இத்தகவல் கிடைத்துள்ளது.

வருமான வரியை விரைவில் வசூலிப்பதற்கும், தகுந்த நடவடிக்கை மேற்கொள்ளும் நோக்கத்துடனும் வருமானவரி திணைக்களம் இலங்கையின் பலபாகங்களிலும் கிணைக்காரியாலயங்களை இப்போது நிறுவியுள்ளது.

நுவரெலியாவிலும் அநுராதபுரத்திலும் மேலும் இரு அலுவலகங்கள் திறக்கப்படவிருக்கின்றன. தற்

பொழுது கண்டி, காலி, யாழ்ப்பாணம், குருநாகல், இரத்தினபுரி, பதுளை, நீர்கொழும்பு, கழுத்துறை ஆகிய இடங்களில் வருமான வரி அலுவலகங்கள் நிறுவப்பட்டுள்ளன.

இன்று வண்ணை ஸ்ரீ வைத்தீஸ்வரன் தேவஸ்தானத்தில் தவராத்திரி நாலாம் நாளாகிய இன்று மாலை 6 மணி முதல் இரவு 7 மணி வரை திருப்பூங்குடி திரு. வி. க. ஆறுமுகம் ஆசிரியரிடம் பிரசங்கமும், இரவு 7 மணிக்கு வசந்தமண்டப பூஜையும், யானை வாகனத்திடு அலங்காரக் காட்சியும், இரவு 8 மணிக்கு அர்த்தஜாம்பு பூஜையும் நடைபெறும்.

தேசிய சுவீப் முடிவுகள்

- 1-ம் பரிசு 38 W 0135 ரூ. 100,000
 - 2-ம் பரிசு 22 W 0308 ரூ. 40,000
 - 3-ம் பரிசு 08 B 0023 ரூ. 10,000
- (8-ம் பக்கம்பார்க்க)

தொல்புரத்தில் கோரசம்பவம் தலைவேறு, உடம்பு வேருக கைம்பெண்

ஆறு பேர் கைது

சங்கானை, வியாழன் தலை வேறு உடம்பு வேருக கைம்பெண் ஒருவர் துண்டிக்கப்பட்டுமரணமானசம்பவமொன்று நேற்றிரவு தொல்புரத்தில் நிகழ்ந்துள்ளது.

இச்சம்பவம் சம்பந்தமாக சங்கானைப் பொலிசார் சந்தேகத்தின் பேரில் 6 பேரை கைதுசெய்து விசாரணை நடத்துகின்றனர்.

தொல்புரத்தைச் சேர்ந்த சுப்பிரமணியம் புனிதவதி என்ற பெண், வீட்டின் வெளிப்புற விருந்தையில் படுக்கையில் வைத்து வெட்டப்பட்டுக் கிடந்தார். இவரின் மரணத்துக்குரிய காரணம் பற்றிப் பொலிசார் விசாரணை செய்துவருகின்றனர்.

இப்பெண்ணுக்கு 45 வயதென்றும், வியாழன் செய்து கணவனையிழந்தவரென்றும், ஒரு குழந்தையிருப்பதாகவும் கூறப்படுகிறது.

தொல்புரம் கைம்பெண் மரணம் சம்பந்தமாக அருணாசலம் கிருஷ்ணபிள்ளை அல்லது மாயவனும் மற்றும் ஐவரும் கைது செய்யப்பட்டுள்ளனர்.

சந்தேக நபருக்கு நிமாண்ட்

காங்கேசன்துறை, வியாழன் தொல்புரத்தில் கொலையுண்டு கிடந்த புனிதவதி சுப்பிரமணியம் என்ற பெண்ணின் மரணம் சம்பந்தமாக பொலிசார் அதே ஊரைச் சேர்ந்த அருணாசலம் கிருஷ்ணபிள்ளை என்பவரை சந்தேகத்தின் பேரில் மல்லாகம் நீதவான் திரு. ஜி. டபிள்யூ. நிற்கங்கா ஜனிலையில் ஆஜர் செய்து (8-ம் பக்கம்பார்க்க)

யாழ். அரசாங்க அதிபருக்கு அரிசித் தடைபற்றி அறிவிப்பு இல்லை

யாழ்ப்பாணம், வெள்ளி வடக்கு, கிழக்கு மாகாணங்களுக்கு இதர மாகாணங்களிலிருந்து நெல்லும் அரிசியும் கொண்டு செல்லப்படுவதைத் தடைசெய்வதற்கான சுற்றறிக்கையோ அல்லது உத்தரவோ யாழ். அரசாங்க அதிபருக்கு இன்னமும் அனுப்பிவைக்கப்படவில்லை யெனத்தெரியவருகிறது.

தற்பொழுது நடைமுறையிலிருக்கும் விதியின்படி நாட்டின் இதர பகுதிகளுக்கு நெல், அரிசி முதலிய உணவுப் பொருள்கள் கொண்டு செல்வதற்கு ஒருவிதமான தடையும் கிடையாது.

யாழ். அரசாங்க அதிபருக்கு

யாழ்ப்பாணம். வெள்ளி நான் கடமையாற்றிய இடங்களில் யாழ்ப்பாணமே சிறந்த இடம் எனக் கருதுகிறேன். முதன் முதலாக நான் நீதிமன்ற சேவையில் பிரவேசித்து யாழ்ப்பாணத்தில் தான் கடமையாற்றினேன். யாழ்ப்பாணம் வழக்கறிஞர்களால், நேற்று முன்தினம் பிரவு யாழ்ப்பாணம் நீதிமன்ற மண்டபத்தில் தமக்கு

நேர்மை, பாரபட்சமின்மை உறுதி கொண்ட நீதியரசர் யாழ். வழக்கறிஞர் பாராட்டு


அளிக்கப்பட்ட விருந்துபசா ரத்தில் பேசும்போது நீதியரசர் வி. மாணிக்கவாசகர் மேற்கண்டவாறு குறிப்பிட்டார். அட்வகேட்.ரி.முத்துசாமிப் பிள்ளை தலைமையில் நடைபெற்ற இவ் விழாவில் நீதியரசர் மேலும் கூறியதாவது: வழக்கமாக இப்படியான விருந்துபசாரங்களை நான் வீரும்புவதில்லை. இருந்த போதிலும் நீங்கள் அன்புடன் விடுத்த அழைப்பை ஏற்றுள்ளேன். எனக்களித்த விருந்துபசாரத்திற்கு நன்றி கூறுகிறேன். நீதியரசர் தான், நீதிபதியாகி கடமையாற்றிய போது ஏற்பட்ட அனுபவம்

களை விளக்கிக் கூறினார். அட்வகேட்.ரி.முத்துசாமி பிள்ளை கூறியதாவது: நீதியரசர் திரு. மாணிக்கவாசகர் தமது நீதிபரிபாலன சேவையை ஆரம்பித்த போது, மல்லாகம் மாஜிஸ்திரேட்டாக நியமிக்கப்பட்டார். மாஜிஸ்திரேட்டாக இருந்து நீதிபரிபாலன உயர்சேவை வரை உயர்ந்து நீதியரசராக வந்துள்ளார். இவ்வருட இறுதியில் ஓய்வு பெறவிருக்கும் நீதியரசர், தமது பதவிக் காலத்தில், சிறந்த முறையில் கடமை புரிந்தார்.

நேர்மை, பாரபட்சமின்மை இவற்றில் உறுதியாகவும் இரக்க உணர்வுடனும் சிறந்த முறையில் கடமையாற்றி எல்லோர் உள்ளத்திலும் திரு. மாணிக்கவாசகர் நிரந்தரமான இடம் பிடித்து விட்டார் என்றும் அவர் கூறினார். அட்வகேட் திரு. எஸ். ஆர் கணகநாயகம் பேசும்போது, நீதியரசர் ஓய்வு பெறப்பெறும் நாட்டுக்கும் சமுதாயத்துக்கும் உழைத்து வருவாரெனத் தாம் நம்பிக்கை கொண்டிருப்பதாகக் கூறினார். அட்வகேட் திரு. அரசு வால்டன், புறகட்டர் கே. குணரத்தினம் ஆகியோருட்பேசினர்.


50 சதத்துடன் விரைவில் செல்வந்தராகுங்கள்

ஒவ்வொரு வாரமும், நாற்றுக்கு மேற்பட்டவர்கள் விரைவில் செல்வந்தராகி விடுகின்றனர்.



அடுத்து உங்கள் முறை ஆகலாம் 50 சதத்திற்கு நீங்கள் புத்தம் புதிய கார் ஒன்றையும் பெருந் தொகைக்கான காசோலையையும் பெறலாம்.

அதிர்ஷ்டத்தை எதிர்பார்த்து இரத்தி உங்கள் தேசிய லொத்தர் சுவீப் டிக்கெட்டுகளை இன்றே வாங்குங்கள்.




1967 ஒக்டோபர் 12ந் திகதி 163வது சீட்டிழுப்பு ஜா-எலையில் நடைபெறும் 1-வது பரிசு ரூ. 100,000/- அல்லது புத்தம் புதிய பியட் காரும்

ரூ. 79,900/- ரொக்கமும் ★
[கப்பல் ஏற்றுமதி தாமதப்பட்ட தனல் கார் இலங்கைத் துறைமுகத்துக்கு வந்த பின்பே, பரிசு பெறுபவர் காரினைப் பெற்றுக்கொள்ளலாம்]




2-வது பரிசு ரூ. 40,000/- அல்லது புத்தம் புதிய டொயோட்ட கொரோனா காரும்

ரூ. 28,500/- ரொக்கமும் ★



3-வது பரிசு ரூ. 10,000/-

அல்லது புத்தம் புதிய டிராக்டர் [மெஸர்ஸ் சத்தியாவதி ஸ்டோர்ஸ் & மோட்டார் ட்ரான்ஸ் போட்டர்ஸ் லிமிட்டெட்டின் உபசரணையுடன்] கம்பெனி பட்டியல் விலை ரூ. 14,000/-வாகிய இந்த டிராக்டர் விசேஷமாக குறைக்கப்பட்ட விலை ரூ. 10,000/-க்கு வழங்கப்படுகின்றது. [அடுத்த கப்பல் பண்டங்கள் வந்த பின்பே, பரிசு பெற்றவருக்கு டிராக்டர் வழங்கப்படும்]



★ இவைகள் தீர்வை உட்பட வழமையான கம்பெனி பட்டியல் விலைக்கு குறைந்ததாகும். 100 ஆறுதல் பரிசுகள்

கடந்த இரண்டு கார் சீட்டிழுப்புகளில் 100 அதிர்ஷ்டப்பரிசு பெற்றவர்கள் தலா ரூ. 1447-20 பரிசு பெற்றார்கள். இந்தக் கார்களையும், ட்ராக்டர்களையும் வாங்குவதற்கான சந்தர்ப்பம் சீட்டிழுப்புக்குப் பின்னர் 14 நாட்களுக்கு மட்டுமே வழங்கப்படும்.

சூப்பகத்திலிருக்கட்டும்:- நீங்கள் வாங்கும் ஒவ்வொரு தேசிய லொத்தர் சுவீப் டிக்கெட்டும், அதிர்ஷ்டத்தின் வாயிலுக்கு உங்களை அழைத்துச் செல்கிறது. 50 சதம் முதலீடு செய்து பெரும் செல்வம் தேடுங்கள்.

ஐ யா ற ன்

[4-ம் பக்கத் தொடர்ச்சி] இருவித கிரகணங்களைத் தான் நாம் அறிவோம். சூரியகிரகணமும் சந்திரகிரகணமும். அவை சிலமணி நேரத்தில் விட்டுவிடும். ஆனால் வாரியார் சுவாமிகள் வாடுலையில் பேசுகையில் புதியதொரு 'கிரகணத்தை'க் கூறினார். அதாவது 'பாணி கிரகணம்' [கையைப்பற்றுதல் அதாவது விவாகம்] அந்தக் 'கிரகணம்' பிடித்தால் அது ஜன்மத்துக்கும் விடாதென்றார் அவர்.

இலையால் அன்பால் ஏத்தும் அவர்க்கு நிலையா வாழ்வை நீத்தார் இடமாம் தலையால் தாழுந்தவத் தோர்க் சென்றும் தொலையா செல்வச் சோற்றுத் துறையே — ஸ்ரீ சுந்தரபூர்த்தி சுவாமிகள். [தன்னைத்தலையால் வணங்குகின்ற தவத்தினை உடையோர்க்கு, எஞ்ஞான்றும் அழியாத செல்வத்தைத் தரும், 'திருச்சோற்றுத் துறை' என்னுந்தலமே. இலையாலாயினும் அன்போடு துதிக்கின்ற அவர்கட்கு, நிலையாத இவ்வுலக வாழ்வுத் துன்பங்களை நீக்குபவர் இறைவரது இடமாகும்.]

நவராத்திரிவிழா

இமையாணன், வியாழன் உடுப்பிட்டி அமெரிக்கன் மிஷன்செல்லூரியில் சரஸ்வதி பூஜையை சிறப்பாகக் கொண்டாட ஒழுங்குகள் செய்யப்பட்டுள்ளது. கடைசிநாளின் போது கதாப்பிரசங்கமும் பேச்சுக்களும் முக்கிய இடம் பெறும்.

தொண்டைமொறு இந்து ஆங்கிலப் பாடசாலையில் சரஸ்வதி பூஜை சிறப்பாக நடைபெறவிருக்கிறது. கடைசிநாள் நடைபெறும் இப்பூஜையில் திரு. ஜெகநாதனின் கதாப்பிரசங்கம் உட்பட, சங்கீதம், பேச்சு போன்ற பல நிகழ்ச்சிகள் இடம்பெறும்.

உடுப்பிட்டி மகளிர் கல்வூரியிலும் சரஸ்வதி பூஜை விமரிசையாகக் கொண்டாடப்படவிருக்கிறது. இக்கல்வூரியில் விசேஷ சொற்பொழிவுகளும், சங்கீத நிகழ்ச்சிகளும் நாடகங்களும் முக்கிய இடம்பெறவிருக்கிறது.

பொலிஸ் நிலையம் வரை சென்றது

யாழ்ப்பாணம், வெள்ளி ஆஸ்பத்திரிக் காவலர் ஒருவருக்கும் பஸ்கண்டக்டர் ஒருவருக்குமிடையே நேரப்பட்ட கைகலப்பு இறுதியில் பொலிஸ் நிலையம் வரை சென்றது. இச்சம்பவம் யாழ்ப்பாணம் ஆஸ்பத்திரியில் நடைபெற்றது. சம்பந்தப்பட்ட பஸ்கண்டக்டர், ஆஸ்பத்திரியில் கடமையாற்றும் தனது மனைவிக்கு சாப்பாடு கொண்டு சென்றபோதே இச்சம்பவம் நடந்ததாக பொலிஸ் விசாரணையில் தெரியவந்துள்ளது. பார்வையாளர்கள் ஆஸ்பத்திரிக்குள் செல்லமுடியாத நேரத்தில் சம்பந்தப்பட்ட பஸ்கண்டக்டர் வார்ட்டுக்குள் செல்ல எத்தனித்ததாகவும், தான் மறுத்தபோதும் அவர் அத்துமறிப்பிரவேசித்ததாகவும் இதனைத் தொடர்ந்தே இச்சம்பவம் நடந்ததாகவும் ஆஸ்பத்திரிக் காவலாளர் செல்லத்துரை பொலிஸில் செய்த புகாரில் தெரிவித்துள்ளார். (ந-நி)

தலைமறைவானவர் வெளிப்பட்டார்

குரும்பிட்டி, வியா. அச்சுவேலி கொழும்பு வழக்கில் எதிரியான எஸ். தவராசா என்பவர் சுமார் ஒன்றரை மாதகால தலைமறைவின் பின்னர் தமது வழக்கறிஞர் திரு. ஆர். ஜே. செல்வரத்தினம் மூலம் மல்லாகம் மாஜிஸ்திரேட் முன்னிலையில் சரண அடைந்தார். மாஜிஸ்திரேட் திரு. டி. எஸ். நிதிசங்கா எதிரியை 1000 பிணை செலுத்தி செல்லுமாறு உத்தரவிட்டு வழக்கு விசாரணையை இம்மாதம் 22ந்திகதிக்கு ஒத்திவைத்துள்ளார்.

அச்சுவேலி காவலர்களின் எதிரொலியாக அச்சுவேலியைச் சேர்ந்த கணபதி தவராஜாவை துப்பாக்கியால் சுட்டுக் கொலைசெய்ய எத்தனித்ததாக அதேயிடத்தைச் சேர்ந்த எஸ். தவராசா என்பவர்தான் குற்றஞ் செய்து காங்கேசன்துறைப் பொலிசார் இவ்வழக்கைத் தொடர்ந்து இருந்தனர். ஆகஸ்ட் 7ந் திகதி நடைபெற்ற இத்துப்பாக்கிச் சூட்டுச் சம்பவத்தை யடுத்து பொலிசார் இவ்வாட்டம் ஆகஸ்ட் 25ந்திகதி வழக்குத் தாக்கல் செய்திருந்தனர்.

இவ்வழக்கு முன்னரும் விசாரணைக்கு எடுத்துக் கொள்ளப்பட்டு எதிரி நிதிமன்றத்திற்கு சமூகமளிக்கத் தவறியமையால் மாஜிஸ்திரேட் எதிரியைக் கைது செய்ய வாரண்ட் பிறப்பித்திருந்தது குறிப்பிடத்தக்கது.

'சுயகட்டுப்பாடு வேண்டும்'

இமையாணன், வியாழன் கல்லூரியில் பெற்றோர் சனின் கட்டுப்பாட்டிலும், பாதுகாப்பிலும் வளர்ந்த மாணவர்கள் பல்கலைக்கழகத்திற்குள் பிரவேசிக்கும் போது சுதந்திரமாகச் செல்கிறார்கள். அப்படிச் சுதந்திரமாகச் செல்லும் மாணவர்கள் அங்கே தங்கள் சொந்தக் கட்டுப்பாட்டிலேயே கல்வியைச் சிறந்த முறையில் கற்று ஒழுக்கத்துடன் வாழவேண்டும். இவ்வாறு உருப்பிட்டி அமெரிக்கக் கல்லூரியில் விஞ்ஞான நூல் நிலையத் திறப்பு விழாவின் போது மேற்படி கல்லூரியின் அதிபர் திரு. எஸ். எஸ். செல்வத்துரை கூறினார். இவ்விழாவுடன் உயர்தர வகுப்பு விஞ்ஞான சங்கத்தினர் பல்கலைக்கழகம் செல்லும் பழைய மாணவர்களுக்கு விருந்துபசாரமும் நடத்தினர். திருவாளர்கள் ப. இராசேந்திரன், ரெபேட், கே. சோமசுந்தரம், நவரத்தினம், க. செல்வநாயகம், கந்தசாமித்துரை ஆகியோரும் பேசினர்.

'பிரதமர் யாழ். விஜயம்'

யாழ்ப்பாணம், வெள்ளி இன்று மாலை 6 மணியளவில் நல்லூர் தெற்கு சனசமூக நிலைய முன்றலில் அரசாங்க தகவல் பகுதியினரின் இலவச படக்காட்சி காண்பிக்கப்பட்டிருக்கிறது. இதில் பிரதமரின் யாழ். விஜயம், ஆலய உற்சவங்கள் முக்கிய இடம்பெறும். தொல்புரம் கிராம முன்னேற்றச் சங்க செயலாளர் திரு. சி. வரதராசா இதற்கான முயற்சி மேற்கொண்டுள்ளார். [வி. நி.]

குடும்பக்கவலையால் தற்கொலை

குரும்பிட்டி, வியாழன் ஏழு பிள்ளைகளின் தந்தையான ஊரெழு கிழக்கு வாசி செல்லன் அருளையாவது 35 நச்சுத் திராவகம் அருந்தித் தற்கொலை செய்து கொண்டார். இவரது மரணம் குறித்து திடீர் மரண விசாரணை அதிகாரி திரு. சி. தர்மலிங்கம் விசாரண நடாத்தி நச்சுத் திராவகம் அருந்தியதால் ஏற்பட்ட தற்கொலை எனத் தீர்ப்பு வழங்கினார். இந்த நபரின் மரணத்திற்கு கடன் தொல்லையும் குடும்பக் கவலையும் காரணங்கள் என சாட்சியங்கள் மூலம் தெரிய வந்தது. காங்கேசன்துறை மாவட்ட உதவி வைத்திய அதிகாரி திரு. சிவசுப்பிரமணியம் பிரேத பரிசோதனை நடாத்தினார்.

கட்டிடப் பயிற்சியாளர் சங்கம் உதயம்

யாழ்ப்பாணம், வெள்ளி தொழிற்பயிற்சித் திட்டத்தின் கீழ் யாழ்ப்பாணத்தில் அமைக்கப் பெற்ற யாழ்ப்பாணம் அரசாங்கக் கட்டிடப் பயிற்சித் திட்டக் கல்லூரி மாணவர்கள் தமது கல்லூரியின் வளர்ச்சி காரணமாகவும், தமது குறைகளைத் தீர்த்துக் கொள்வதற்காகவும் ஒரு கட்டிடப் பயிற்சியாளர் சங்கமொன்றை ஆரம்பித்துள்ளனர். மேற்படி சங்கத்தின் தலைவராக திரு. எஸ். ஜெயராஜா, காரியதரிசியாக திரு. கே. இரகுநாதன், தனாதி காரி திரு. கே. துரைராசா, பத்திராதிபராக திரு. என். சிவராசா ஆகியோர் தெரிவு செய்யப்பட்டார்கள். [வி. நி.]

சிரமதானம்

இமையாணன், வியா. தொண்டமாளாறு இந்து ஆங்கிலப் பாடசாலையின் விளையாட்டுமேதானத்தைச் சிரமதான இயக்கத்தின் மூலம் திருத்தியமைக்கின்றனர். அரசாங்கம் கொடுத்த பணம் போதாமையால் சென்ற மாதம் தொடக்கம், ஒவ்வொரு போயா நாட்களிலும் இவ்வியக்கம் நடைபெறுகிறது. இதில், இக்கல்லூரியின் ஆசிரியர்களும், மாணவர்களும், பழைய மாணவர்களும், பெற்றோரும், பாதுகாவலரும் ஈடுபட்டுவருகின்றனர்.

இம்மாதத்திலிருந்து வரி

காங்கேசன்துறை, வியா. மயிலிட்டிக் கிராமசபை எல்லைக்குள் அடங்கிய கட்டுவன், தெல்லிப்பழை, வீம்காமம், பனை, குரும்பிட்டி, மயிலிட்டி, பலாவி, வசாவி என ஆகிய கிராமங்களில் இதுவரை காலமும் வரி வசூலிக்காமல் இருந்து வந்தது. இம்மாதம் முதல் புதிய முறையாக வரி வசூலிக்கும் திட்டமொன்றை மயிலிட்டி கிராமசபை ஆரம்பித்துள்ளது.

பெரிய புராண படனம்

கோப்பாய், வியாழன் கைதடி இந்து வாலிபர் சங்கத்தின் ஆதரவில் கைதடி மேற்கு முத்துக் குமாரசுவாமி கோவிலில் பிரதி வெள்ளிக்கிழமை தோறும் திரு. சி. சரவணமுத்து குழுவினரால் பெரிய புராணப் படிப்பு நடாத்தப்பட்டு வருகின்றது. இப்படிப்பு தொடர்ந்து மூன்று வருடங்கள் நடைபெறுமெனத் தெரிகின்றது.

தனியார் பாடசாலை

ஆசிரியர் பென்ஷன் திட்டத்தில் தாமதம்

கொழும்பு, வியா. தனியார் பாடசாலைகளுக்குப் பென்ஷன் வழங்கும் திட்டம் இன்னமும் செயற்படுத்தப்படாதது பற்றி அதிருப்தி நிலவுவதாகப் புகார் செய்யப்பட்டுள்ளது. பென்ஷன் சம்பந்தமான நகல் உத்தரவு தேசிய அரசாங்கத்தினால் பல மாதங்களுக்கு முன்னர் தயாரிக்கப்பட்ட போதிலும், அதனைச் செயற்படுத்துவதில் தாமதமேற்பட்டுள்ளதாகத் தெரிவிக்கப்பட்டுள்ளது.

பியாவ்ரா... [3-ம் பக்கத் தொடர்ச்சி]

ஐயுக்கு இப்போது எங்கு இருக்கிறார் என்பது தெரியவில்லை என்றும் சில செய்திகள் கூறுகின்றன. எனாரு விழுந்தற்கு முன்னர், அவருக்கு அமெரிக்க, ஐந்தாம் படைப்படைவலு தளம் வெளியேறிவிட்டதாகத் தெரிகின்ற செய்திகள் தெரிவித்தன.

ஈமன் ஜனாதிபதி சலால் இரானுவத்துக்குப்பணிந்தார்

சா. ஓக். 5 ஈமன் ஜனாதிபதி சலால், தனது நாட்டு இரானுவத்தின் கோரிக்கைகளுக்குப் பணித்துள்ளார். வேலை நீக்கம் செய்யப்பட்ட இரானுவ உத்தியோகத்தர்கள், சிலரை மீண்டும் பதவியிலமர்த்துவது, புதிய குடியரசு அரசாங்கமொன்றை ஈமனில் அமைப்பது, ஈமனிலிருந்து ஐக்கிய அரபுக் குடியரசுத் துருப்புகளை வெளியேற்றுவது ஆகிய இரானுவ கோரிக்கைகளை ஐனாதிபதி சலால் ஏற்றுக் கொண்டுள்ளார். முன்னதாக தலைநகர் சானில் முடியரசுவாதிகளுக்கும் குடியரசு வாதிகளுக்கும் மிடையே ஏற்பட்ட சலவரத்தில், சவாலுக்கு ஆதரவான ஐந்துபேரை, இரானுவத்தினர் சுட்டுக் கொன்றனர்.

ஐ. அ. கு. துருப்புகள்

ஐ. அ. கு. துருப்புகள் ஈமனிலிருந்து உடனடியாக வெளியேற வேண்டுமென்ற இரானுவத்தின் கோரிக்கையை, ஐனாதிபதி சலால், ஈமனிலுள்ள ஐ. அ. கு. இரானுவத் தளபதியிடம் தெரிவித்தார். ஈமனிலுள்ள ஐ. அ. கு. துருப்புகளின் தொகை 75,000 ஆகும். சவுதி அரேபியாவுக்கும் ஐ. அ. கு. வக்கும் ஏற்கனவே கார்டீயில் கைச்சாத்திடப்பட்ட ஓர் உடன்படிக்கையின்கீழ், ஐ. அ. கு. ஈமனிலுள்ள துருப்புகளை வாபஸ் பெற ஆரம்பித்துவிட்டது என்பது இங்கு குறிப்பிடத்தக்கது.

சர்வ பூச்சி நாசினி

பொலிடோல்

விளச்சலைப் பெருக்கும்

மற்றும் நாசினி

மெற்றசில் டொக்ஸ் மிகையு குருமன் நோய் அழிக்கும்.

பொலிட்டியோன் மரக்கறி பூச்சிகளை அழிக்கும்.

மட்டாசில் எல்லாப் பூக்களை அழிக்கும்.

லெபேசிட் புடால், பாக்க வகையை பாதிக்கும் பழக அழிக்கும்.

அன்றக்கோல் உருளைக்கிழங்கு வாடல் கட்டுபடுத்தும் குற்றுவிற செம்பு பங்கக் கொல்லி

ஹெல்ஸ் லிட்டி

பயன்பாடு 70, 400, 1000, 2000, 3000, 4000, 5000, 6000, 7000, 8000, 9000, 10000, 15000, 20000, 30000, 40000, 50000, 60000, 70000, 80000, 90000, 100000

பெர்லின் 6047 - 96333

ஜெனரல் இன்டஸ்றீஸ்

லிமிட்டெட்

பழைய டயர்களை புதுப்பிக்கும்

வேலைகளுக்கும்

சகலவிதமான

ரப்பர் சாமான்களுக்கும்

தொழில் நிலையங்களுக்குத் தேவையான

தற்காலிக கட்டட தளபாடங்கள்

ஆகியவற்றுக்கும்

எம்முடன்தொடர்பு கொள்ளுங்கள்

20, ஸ்ரான்லி வீதி, — யாழ்ப்பாணம்.

45, அம்பலவாணர் ரோட்,

யாழ்ப்பாணம்

போன்: 7024

வடகுதி அசைல விசாரணை

‘எதிரியும் இறந்தவரும் நள்ளிரவில் காரில் சென்றனர்’ அளவெட்டி கொலை வழக்கு

யாழ்ப்பாணம். வெள்ளி நேரம் போகுது வாடா மச்சான் போய்விட்டு வருவோம்” என்று எதிரி தருமு கூறியது எனக்குக்கேட்டது. அப்பொழுது எதிரியும், இறந்த சிவகுருநாதனும் சென்றுகொண்டிருந்தனர். நான் தண்ணீர் இறைக்கத் தொடர்ந்திருக்கேன். ஒரு மணிக்கு பட்டம் முடிந்தது. எல்லாரும் காரில் ஏறிச் சென்றனர். எதிரி காரை ஓட்டிச் சென்றார். மறுநாள் மச்சான் இறந்து விட்டார் என்ற தகவல் கிடைத்தது. எதிரியின் வழக்கறிஞர் குறுக்கு விசாரணை செய்கையில் சாட்சி கூறியதாவது:- வழி: 58-ம் ஆண்டு சலவரத்திலும் மச்சான் இராணுவத்தில் இருந்தாரா? - தெரியாது. வழி: உமது மச்சான் சின்னப்பின்னையின் வீட்டிற்குப் போனதாக வழக்கு இருந்ததா? எனக்குத் தெரியாது. வழி: அப்புத்துரையைப் பயமுறுத்திய தாக ஒரு வழக்கு நடந்தது? - ஆம். தாமோதரம்பிள்ளை சின்னத்தம்பி கூறியதாவது: எனது தொடர்த்திற்கு பக்கத்தில் ஒரு சுடலையிருக்கிறது. சுடலைக்கு போகும் வழி ஒரு சாக்குக்கிடந்தது. அந்த சாக்கில் இரத்தக்கரை இருந்தது. சின்னையா சின்னராசா சாட்சியமளிக்கையில், எதிரி காரை தனது கருச்சிற்கு கொண்டு வந்ததாகவும் அன்று மாலை பொலிசார் வந்து காரை பாரமெடுத்ததாகவும் கூறினார். கணபதிப்பிள்ளை சஞ்சிவ ராசா சாட்சியமளிக்கையில் இறந்தவர் தனது மச்சான் என்றும் அவரை அடையாளம் காட்டியதாகவும் கூறினார்.

விசாரணை தொடர்ந்து நடைபெறுகிறது. குறிதப்பியதால் தப்பினார் சங்கானே, வியாழன் விசப்பட்ட கைக்குண்டும் துப்பாக்கிச் சூடும் குறிதவறியதால் ஒரு மோட்டார் காரும் சாரதியும் தெய்வா தினமாக உயிர்தப்பியதாகத் தெரிகிறது. கடந்த இரவு மல்லாகம் சங்கானே வீதியில் சென்று கொண்டிருந்த கார் ஒன்றை நோக்கி இனம் தெரியாத நபர்களால் துப்பாக்கிச் சூடும், குண்டு வீச்சும் நடைபெற்றதாக அறிவிக்கப்பட்டுள்ளது. இதுசம்பந்தமாகப் பொலிசார் விசாரணை நடத்திவருகின்றனர்.

[1-ம் பக்கத்தொடர்ச்சி] தலா ரூ. 699 சதம் 30 பெறும் 100 டிக்கட்டுகளின் விலை வரமாறு:

Table with 2 columns: Codes (e.g., 42 C 0989) and Numbers (e.g., 36 F 0878). Includes various alphanumeric combinations.

யாழை தாக்கி வயோதிர்பர் மரணம்

உடுப்பிட்டி, வியாழன் காட்டிலே கூலிக்கு மரம் வெட்டிச் சென்ற வயோதிபத் தொழிலாளி ஒருவர் யானையொன்றினால் தாக்கப்பட்டு மரணமுற்ற சம்பவம் குாயிற்றுக்கிழமை நடைபெற்றது. கர வெட்டி வட்டக் கை மாலிசந்தி என்னுமிடத்தைச் சேர்ந்த முருகன் [60 வயது] என்னும் தொழிலாளியே இப்பரிதாப மரணத்துக்குள்ளானவராவார். வவனியாலிலுள்ள காட்டிற்கு மரம் வெட்டிச் சென்றிருந்த பொழுது அங்கே காணப்பட்ட யானையொன்றைக் காலஞ்சென்றவர் தடியால் ஏறிநுதுரத்தியதாகவும், சில தினங்களின் பின் அவர் அக்காட்டுப்பாதை வழியாகத் தனது சக தொழிலாளர்கட்கு முன்

னதாகச் பெற்றுக்கொண்டிருந்த போது அவரால் முன்பு துரத்தப்பட்ட யானை அவரை நோக்கி வந்து ஆவேசத்துடன் தாக்கவே வயோதிர்பர் ஸ்தலத்திலேயே மரணமானதாகவும் அறியப்படுகிறது. இவரின் மூன்று பெண்களின் தந்தையாவார். இறந்தவரின் மரணவிசாரணை நடத்திய மரணவிசாரணை அதிகாரி திரு. எம். யோகலிங்கம் விபத்தினால் ஏற்பட்ட மரணமெனத் தீர்ப்பளித்தார். பொதுமக்களின் புகாரைத் தொடர்ந்து இந்த யானை பொதுமக்களுக்கு மேலும் இடர் விளைவிக்காமல் நடவடிக்கை மேற்கொள்ளும்படி திரு. யோகலிங்கம் யாழ்ப்பாண அரசாங்க அதிபருக்கு கடித மொன்றை எழுதியுள்ளார்.

மட்டக்களப்பு முதல் எம். பி. க்கு யாழ்ப்பாணத்தில் வரவேற்பு

யாழ்ப்பாணம். வெள்ளி மட்டக்களப்பு எம். பி. யும் மாநகர சபைத் தலைவரும் மாண திரு. செ. இராசதுரைக்கு யாழ்ப்பாணத்தில் ஒரு பொது வரவேற்பளிக்கும் தமிழரசுக்கட்சியின் வாழ்வு முன்னணி தீர்மானித்துள்ளது. இதனை முன்னிட்டு சைக்கிள் ஊர்வலமும் நடைபெறவிருக்கிறது. எதிர் வரும் 17-ந் திகதி இவ்வரவேற்பு வைபவம் நடைபெற ஒழுங்குகள் மேற்கொள்ளப்பட்டுள்ளன. அன்று மாலை 4 மணியளவில் உரும்பராய்ச்சந்தியிலிருந்து சைக்கிள் ஊர்வலம் யாழ்ப்பாண நகர மண்டலம் வந்து சேரவுள்ளது.

சந்தேக நப....

[1-ம் பக்கத் தொடர்ச்சி] நீதவான் ஸ்தலத்திலுள்ள மரணவிசாரணை நடத்தினார். சந்தேக நபரை நிறுத்திவைக்கும்படி நீதவான் உத்தரவிட்டார்.

விஷமிகள் தொல்லை

வேலணை, வியாழன் வேலணைப்பகுதியில் விஷமிகள் தொல்லை அதிகரித்து வருவதாகத் தெரிவிக்கப்பட்டுள்ளது. இங்குள்ள வயல்களில் பயிரிடப்பட்டு வளர்ந்துவரும் காய்கறிகளை இவர்கள் சேதப்படுத்துவதாகவும் தெரிகிறது.

பழுதடைந்த...

[1-ம் பக்கத் தொடர்ச்சி] ஒருசேவைதான் உண்டு. அடிக்கடி இச்சேவைகூட நடைபெறவில்லை. கம்பெனிகளால் தீய யாழ்ப்பாண மக்களுக்கு சிறந்தபண்சேவை கிடைத்தது. விரைவாகச் செல்லவும், அடிக்கடி செல்லவும், கம்பெனிகளால் தீய வசதி செய்யப்பட்டிருந்தது.

இன்றைய பலன்

6-10-67 வெள்ளிக்கிழமை (புரட்டாதிமாதம் 20உ) நச்சத்திரம்- சுவாதி பகல் 11-35 மேல் விசாகம். திதி- திருதியை இரவு 7-49 மேல் சதுர்த்தி. சுபநேரம்-6-02 - 7-32. ராகுகாலம்- 10-32 - 12-02. மேஷம்- ஆடலும், பாடலும் அமர்க்களப்படுத்தும். ரிஷிபம்- புதியதையிடி, சிக்கலைத் தவிர. மிதுனம்- தந்தை வழி நலன், தாராளகுணம். கடகம்- பிரயாண ஏற்பாடு, பிரிந்தவர் கூடுவர். சிங்கம்- பதவிச்சிறப்பு. மேலிடத்து ஆதரவு. கன்னி- செய்தொழில் தாமதம், சிந்தையில் மோதல். துலாம்- கோபக்குணம், கோட்டைவீடல், விருச்சிகம்- கனிவான பேச்சு, காரியத்தில் வெற்றி. தனுசு- உறங்காத உள்ளம், ஊமைக்கண்ணீர். மகரம்- தானியச் சிறப்பு, தாய்வழிநலன், குழும்- மக்கள் நலன், மனநிறைவு. மீனம்- எல்லைத் தொல்லை, சண்டையைத் தவிர. -சோதிடக் கவாநிதி- திருமலை வேலுத்தேயன்

தமிழாசிரியர்...

[2-ம் பக்கத் தொடர்ச்சி] கல்வித்திட்டத்தை உருவாக்குவதில் ஆசிரியர்களும், கல்வியோடு தொடர்புள்ளவர்களும் மந்திரியார் அவர்களுக்கும் அரசாங்கத்துக்கும் அதன்மூலம் இந்நாட்டுக்கும் உறுதலையாக நிற்சக்கூடிய சூழ்நிலை உருவாக்கப்படவேண்டும்.

எம். ஜி. ஆர். - ராதா வழக்கு

ராதாவிடம் நீதிபதி 500 கேள்விகள் கேட்பார்

சென்னை, அக். 5 “எனக்கு ‘நிரீ டேய்ஸ் டைம்’ தயவு செய்து கொடுங்கள்” என்று நடிகர் ராதா எதிரிக்கூண்டில் எழுந்து நின்றபடி அரைவாசி ஆங்கிலத்திலும் அரைவாசி தமிழிலும் நீதிபதியிடம் நேற்று கேட்டார். சினிமா நடிகர் எம். ஜி. ராமச்சந்திரனைச் சுட்டுக் கொலைசெய்ய முயற்சிசெய்ததாகவும், தன்னைத்தானே சுட்டுக்கொலைசெய்ய முயன்றதாகவும் மற்றொரு சினிமா நடிகரான ராதா மீது குற்றஞ்சாட்டித் தொடர்பு

பட்ட வழக்கு சென்னை செஷன்ஸ் கோர்ட்டில் தொடர்ந்து நேற்று புதன்கிழமை விசாரணைக்கு எடுத்துக்கொள்ளப்பட்டது. நீதிபதி அதற்கு ஒப்புக்கொண்டார். ராதாவை விசாரணை செய்யும்போது நீதிபதி அவரிடம் 500 கேள்விகளைக் கேட்பார் என எதிர்பார்க்கப்படுகிறது. புலன்விசாரணை அதிகாரி நேற்றுதொடர்ந்து சாட்சியமளித்தார். ராதாவின் வழக்கறிஞர் திரு. நடராசன் சாட்சியைக் குறுக்குவிசாரணை செய்தார். ‘பொலிஸாரிடம் ராதா நிவால்வர் ஒப்படைக்கப்படு

வதற்குமுன்னால் 320 தொடர்புகள் வைக்கப்பட்டன” என்ற எதிரிதரப்பு வழக்கறிஞரின் கூற்றை சாட்சி மறுத்தார். வழி: எம். ஜி. ஆர். தன்னை சுட்டதாக எம். ஆர். ராதா சுமத்திய குற்றச்சாட்டு பற்றி என்ன புலன்விசாரணைகள் செய்யப்பட்டுள்ளன? சாட்சி: சூட்டுச் சம்பவத்தினன்று ராதாவின் நடவடிக்கைகள், ராதாவின் ‘பொக்கெட்டி’ விருந்துஎடுக்கப்பட்ட ‘என் மடிவு’ கடிதம். ‘என் மடிவு’ என்ற கடிதம் வேண்டுமென்றே தயாரிக்கப்பட்டிருக்கலாம் எனும்படி கூறினார்.